


प्रदेश सरकार
भौतिक पूर्वाधार विकास मन्त्रालय

प्रदेश नं. २
जनकपुरधाम, धनुषा (नेपाल)



“जनता आवास कार्यक्रम कार्यान्वयन कार्यविधि, २०७६”



जनता आवास कार्यक्रम कार्यान्वयन कार्यविधि, २०७६

प्रस्तावना: प्रदेश भित्रका आर्थिक रुपले विपन्न, लोपोन्मुख, दलित, सिमान्तकृत जाति र समुदायका मानिसलाई आवासको व्यवस्था गर्न र सो सम्बन्धमा व्यवस्था भएको बजेट तथा कार्यक्रम कार्यान्वयनको लागि प्रशासकिय कार्यविधि (नियमित) गर्ने ऐन २०७५ को दफा २ बमोजिम प्रदेश नम्बर दुईको प्रदेश सरकारले देहायको कार्यविधि बनाएको छ ।

परिच्छेद १

प्रारम्भिक

१. **संक्षिप्त नाम र प्रारम्भ:** (१) यस कार्यविधिको नाम “जनता आवास कार्यक्रम कार्यान्वयन कार्यविधि, २०७६” रहेको छ ।

(२) यो कार्यविधि प्रदेश भर तुरुन्त लागू हुनेछ ।

२. **परिभाषा:** विषय वा प्रसंगले अर्को अर्थ नलागेमा यस कार्यविधिमा:

(क) “कार्यक्रम कार्यान्वयन एकाइ कार्यालय” भन्नाले दफा १० को उपदफा (४) बमोजिमको जनता आवास कार्यक्रम सञ्चालन गर्न स्थापना भएको सम्बन्धित जिल्लाको कार्यालय सम्झनु पर्छ ।

(ख) “कार्यक्रम समन्वय एकाइ” भन्नाले दफा १० को उपदफा (१) बमोजिमका जनता आवास कार्यक्रम सञ्चालन गर्न मन्त्रालयमा स्थापना भएको समन्वय इकाइ सम्झनु पर्छ ।

(ग) “जनता आवास” भन्नाले मन्त्रालयबाट स्विकृत डिजाईन अनुसारका आवास एकाइ सम्झनु पर्छ ।

(घ) “प्रदेश” भन्नाले प्रदेशानं. २ सम्झनु पर्छ ।


(ङ) “भवन कार्यालय” भन्नाले मन्त्रालय अनतर्गतको सम्बन्धित शहरी विकास तथा भवन कार्यालयलाई सम्झनु पर्छ ।

(च) “मन्त्रालय” भन्नाले भौतिक पूर्वाधार विकास मन्त्रालय सम्झनु पर्छ ।

(छ) “निर्माण समिति” भन्नाले दफा १७ अनुसारको समिति सम्झनु पर्छ ।

(ज) “लाभग्राही” भन्नाले दफा ४ बमोजिम छनौट भएको लाभग्राही घरधनीलाई सम्झनु पर्छ ।

(झ) “लक्षित वर्ग” भन्नाले यो कार्यविधि लागू हुनु अघिदेखि कार्यक्रम लागू हुने स्थानमा स्थायी रुपमा बसोबास गर्दै आएका डोम, मुसहर, चमार, दुसाध, खत्वे र अन्य दलितको हकमा राष्ट्रिय



१




दलित आयोगको सूची अनुरूप (गन्धर्व, परियार, बादी, विश्वकर्मा, सार्की, कलर, ककैहिया, कोरी, खटिक, चिडिमर, तत्मा, धोवी, पत्थरकट्टा, पासी, बाँतर, मेस्तर, सरभङ्ग परिवार समूहहरूभित्र पर्ने सबै थरहरू) तथा विपन्न मुसलमान लगायत चेपाङ्ग, राउटे तथा कुसुण्डाहरूलाई सम्झनु पर्छ र सो शब्दले नेपाल सरकार र प्रदेश सरकारले समय समयमा लोपोन्मुख तथा सिमान्तकृत जाती भनि तोकेका मानिसहरू समेतलाई जनाउँछ ।

(ज) “स्थानिय तह” भन्नाले जिल्ला समन्वय समिति, महानगरपालिका, उपमहानगरपालिका, नगरपालिका र गाँउपालिका सम्झनु पर्छ ।

परिच्छेद २

लक्षित वर्गको पहिचान र कार्यक्रम कार्यान्वयन स्थल

३. लक्षित वर्गको पहिचान: लक्षित वर्गको पहिचान देहायका आधारमा गरिने छ,:

- (क) यो कार्यविधि लागू हुनु अघि देखि त्यस स्थानमा स्थायी बसोबास गर्दै आएको प्रमाण ।
- (ख) जग्गाधनी प्रमाण पूर्जा वा स्थानीय निकायमा आफू बसोबास गरिरहेको आवास/जग्गाको तिरो वा शुल्क बुझाएको भए सो सम्बन्धी कागजात वा स्थानीय तहको सिफारिसपत्र ।
- (ग) बिजुली, धारा वा अन्य सुविधा शुल्क बुझाएको कागज ।
- (घ) लाभग्राही बसोबास गर्दै आएको घरको दयनीय भौतिक अवस्था ।
- (ङ) शहिद परिवारको परिचय पत्र ।

४. लाभग्राहीको छनौटका आधारहरू: (१) लाभग्राहीले हाल प्रयोग गरी रहेको घरको क्षेत्रफल, भुईँ, गारो, तथा छानाको किसिम र प्रयोग भएको जग्गाको क्षेत्रफलको आधारमा अनुसूची-१ बमोजिम अङ्क प्रदान गरिने छ ।

तर अनुसूची-१ बमोजिमको क्रमसंख्या ४ र ५ बाट अङ्क प्राप्त नभएमा लाभग्राही छनौट हुने छैन ।

(२) दफा ४ को उपदफा (१) बमोजिम सबैभन्दा बढी अङ्क प्राप्त गर्ने लाभग्राहीदेखि न्यूनतम ३५ अङ्क प्राप्त गर्ने लाभग्राही सम्मलाई क्रमसँग छनौट गर्दै लगिनेछ ।

(३) लाभग्राहीको छनौट दफा १४ बमोजिमको समितिले गर्नेछ ।

(४) दफा ४ को उपदफा (१) बमोजिम छनौट गर्दा वृद्ध, एकल महिला, अनाथ बालबालिका, अपाङ्गता भएका घरमूली तथा बाढि पीडितलाई पहिलो प्राथमिकता दिइनेछ ।

२

(५) दफा ४ को उपदफा (१) बमोजिम छुनौट गर्दा लक्षित वर्गको जनसंख्याको आधारमा सबै निर्वाचन क्षेत्रमा सन्तुलित प्रतिनिधित्व हुने गरी गरिनेछ ।

(६) दफा ४ को उपदफा (४) मा लेखिए वाहेकका जग्गाको स्वामित्व नभएका तर स्थानिय रूपमा वर्षोदेखि बसोवास गरिरहेका र अन्यत्र घर जग्गा पनि नभएका परिवारको हकमा प्रदेश सरकारले जग्गा खरिद गरी अनुसुचि (१) मा उल्लेखित विवरणको आधारमा प्राथमिकता क्रममा राखी नमुना एकीकृत बस्ति विकास कार्यक्रम संचालन गर्नेछ ।

५. कार्यक्रम कार्यान्वयन स्थल: (१) प्रदेशभित्रका लाभग्राही परिवार वसोवास भएका स्थान वा बस्तीहरूमा आवास योजना संचालन गरिने छ ।

(२) कार्यक्रम कार्यान्वयन स्थल पहिचान गर्दा लक्षित वर्गहरूको घरहरू यथास्थानमा पुनःनिर्माण गरिनेछ ।

तर प्राकृतिक प्रकोपको जोखिम रहेको, वन सीमा क्षेत्र तथा विवादित स्थानमा रहेकाहरूको हकमा यो दफा बूझ लागू हुने छैन ।

परिच्छेद ३


वित्तीय स्रोतको परिचालन

६. वित्तीय प्रबन्ध: (१) शहरी विकास तथा भवन कार्यालय/कार्यक्रम कार्यान्वयन एकाई कार्यालयले लक्षित वर्गलाई निर्माण समिति मार्फत आर्थिक स्रोत उपलब्ध गराउने छ ।


(२) दफा ६ को उपदफा (१) मा जुनसुकै कुरा लेखिएको भएपनि सिमान्तकृत तथा अल्पसंख्यक जाति वा अन्य लोपोन्मुख जातिको हकमा कुनै स्थानमा निर्माण समिति गठन हुन नसक्ने अवस्था भएमा भवन कार्यालय/कार्यक्रम कार्यान्वयन एकाई कार्यालयले निर्माण प्रगतिको आधारमा लाभग्राहीलाई सोझै रकम उपलब्ध गराउने छ ।

(३) आर्थिक स्रोत प्राप्त गर्न निर्माण समिति वा सोझै रकम प्राप्त गर्ने लाभग्राहीले सम्बन्धित भवन कार्यालय/कार्यक्रम कार्यान्वयन एकाई कार्यालयले सिफारिस गरेको बैङ्कमा खाता खोल्नु पर्नेछ ।

(४) दफा ६ को उपदफा (३) बमोजिम खोलेको खाताको संचालन निर्माण समितिको संयोजक वा सोझै रकम प्राप्त गर्ने लाभग्राहीको र सम्बन्धित भवन कार्यालयले तोकेको कर्मचारीको संयुक्त नामबाट संचालन हुनेछ ।



३



प्रदेश सरकार
आवासनी तथा मन्दीपसिपको खाता
प्रदेश नं २ का

(५) भवन कार्यालय/कार्यक्रम कार्यान्वयन एकाई कार्यालय र निर्माण समितिबीच अनुसूची-२ बमोजिमको ढाँचामा सम्झौता गर्नु पर्नेछ ।

(६) दफा १७ अनुसारको निर्माण समितिले लाभग्राहीसँग अनुसूची-३को ढाँचामा सम्झौता गर्नु पर्नेछ ।

(७) दफा ६ को उपदफा (६) बमोजिम सम्झौता भएपछि निर्माण समितिले सम्झौता बमोजिम लाभग्राहीलाई निर्माण सामग्री र योगदान वापतको रकम कटाई बाँकी ज्यालाको रकम उपलब्ध गराउनेछ ।

(८) भवन कार्यालय/कार्यक्रम कार्यान्वयन एकाई कार्यालय र सोझै रकम प्राप्त गर्ने लाभग्राही बीच अनुसूची-४ बमोजिमको ढाँचामा सम्झौता गर्नु पर्नेछ ।

(९) दफा ६ को उपदफा (८) बमोजिम भवन कार्यालय/कार्यक्रम कार्यान्वयन एकाई कार्यालयले लाभग्राहीलाई निर्माण सामग्री र योगदान वापतको रकम कटाई बाँकी रकम उपलब्ध गराउने छ ।

(१०) भवन कार्यालय/कार्यक्रम कार्यान्वयन एकाई कार्यालय र निर्माण समिति वा सोझै रकम प्राप्त गर्ने लाभग्राहीबीच भएको सम्झौता बमोजिम भवन कार्यालयले निर्माण समिति वा सोझै रकम प्राप्त गर्ने लाभग्राहीलाई कार्य प्रगतिको आधारमा किस्ताबन्दीमा रकम उपलब्ध गराउने छ ।

(११) जनता आवास कार्यक्रम सँग सम्बन्धित संझौता तथा खर्चसम्बन्धी सम्पूर्ण फाँटवारी राख्ने र सो को लेखापरीक्षण गराउने जिम्मेवारी भवन कार्यालयको हुनेछ ।

७. निर्माण सम्पन्न भएको मानिने: सम्बन्धित प्राविधिकले संझौता बमोजिमको कार्य सम्पन्न भएको प्रमाणित गरेमा निर्माण कार्य सम्पन्न भएको मानिने छ ।

८. लागत सहभागिता र व्यवस्थापन: (१) लाभग्राहीले कुल लागत अनुमानको १०% सहभागिता वापत ब्यहोर्नु पर्नेछ ।

स्पस्टीकरण: यस उपदफाको प्रयोजनको लागि "सहभागिता" भन्नाले भन्नाले श्रमदान वा नगद वा निर्माण सामग्री मध्ये जुनसुकै पनि सम्झनु पर्छ ।

(२) उपदफा (१) मा उल्लेखित लाभग्राहीको लागत कट्टा गरी बाकी रहने रकम सोही बस्ती भित्रको बाटो, खानेपानी, शौचालय जस्ता कार्यमा निर्माण समितिले खर्च गर्न सक्नेछ ।

९. निर्माण सामग्री खरिद गर्न सक्ने: (१) आवास निर्माणको लागि आवश्यक पर्ने जस्तापाता, सिमेन्ट, हुक, कब्जा, जस्ता निर्माण सामग्रीहरू निर्माण समिति वा लाभग्राहीले खरिद गर्न सक्नेछ ।



प्रदेश सरकार
समाप्ती तथा मन्त्रीपरिषदको कार्यालय
प्रदेश नं. २

(२) स्थानीयस्तरमा उपलब्ध हुनसक्ने निर्माण सामग्रीहरू निर्माण समिति वा लाभग्राही मार्फत उपलब्ध गराइनेछ ।

(३) आवास निर्माणको लागि वैकल्पिक निर्माण सामग्री तथा भूकम्प प्रतिरोधी प्रविधिको प्रयोग गरी आवास निर्माण गर्नु पर्नेछ ।

(४) निर्माण सामग्री परिवर्तन गर्दा थप रकम आवश्यक हुने भएमा सम्बन्धित घरधनीले नै व्यहोर्नु पर्नेछ ।

तर निर्माण सामग्री परिवर्तन गरेको कारणले कम रकम लाग्ने भएमा सोही अनुसार मूल्याङ्कन गरी भुक्तानी गरिनेछ ।

१०. मन्त्रालय अन्तर्गतका निकायहरूको भूमिका: (१) जनता आवास कार्यक्रम संचालनका लागि मन्त्रालयको तर्फबाट काम गर्न मन्त्रालयको शहरी विकास तथा आवास महाशाखा अन्तर्गत एक कार्यक्रम समन्वय एकाइको व्यवस्था हुनेछ ।

(२) कार्यक्रम समन्वय एकाइको काम कर्तव्यहरू देहाय बमोजिम हुनेछः

(क) प्रदेश सरकार तथा कार्यक्रम कार्यान्वयन गर्ने निकायहरूबीच समन्वय र सहयोगीको भूमिका निर्वाह गर्ने ।

(ख) आवश्यकता अनुसार प्राविधिक सहयोग उपलब्ध गराउने ।

(ग) अनुगमन तथा मूल्याङ्कन गरी सुधारका लागी निर्देशन दिने ।




(घ) भावी कार्यक्रमको लागी प्रतिवेदन तयार गरी पेश गर्ने ।

(३) सम्बन्धित भवन कार्यालयले जनता आवास कार्यक्रमका लागि प्राप्त अख्तियारी बमोजिम कार्य प्रगतिको आधारमा बजेट निकासी दिने तथा निर्माण कार्यको अनुगमन तथा प्रगति लिई कार्यक्रम समन्वय एकाईमा पठाउने व्यवस्था मिलाउनु पर्नेछ ।

(४) सम्बन्धित भवन कार्यालय मातहतमा आवश्यकता अनुसार कार्यक्रम कार्यान्वयन एकाई कार्यालयको व्यवस्था हुनेछन् ।

(५) कार्यक्रम कार्यान्वयन एकाई कार्यालयको काम कर्तव्यहरू देहाय बमोजिम हुनेछन्ः

(क) स्थलगत अध्ययन गर्ने र उपलब्ध जग्गा अनुसार आवास एकाई निर्माण कार्य संचालन गर्ने ।

 ५  

(ख) सम्बन्धित स्थानीय तहहरूसँग समन्वय गर्ने ।

(ग) कार्यक्रमको अध्यावधिक कार्यको मेजरमेन्ट बुक राखी मूल्याङ्कन गरी भुक्तानीको लागि सिफारिस गर्ने ।

(घ) कार्यक्रमको प्रगति प्रतिवेदन तयार गरी सम्बन्धित कार्यालयमा पेश गर्ने ।

(ङ) कार्यक्रम सम्बन्धी जानकारी गराई समुदायलाई परिचालन गर्ने ।

परिच्छेद ४

समितिहरूको व्यवस्था

११. योजनाको समन्वय र व्यवस्थापन: (१) जनता आवास कार्यक्रम संचालन सम्बन्धी आवश्यक व्यवस्था गर्न प्रदेश स्तरमा देहाय बमोजिमको केन्द्रीय निर्देशक समिति रहने छः

(क) भौतिक पूर्वाधार विकास मन्त्री	संयोजक
(ख) भौतिक पूर्वाधार विकास राज्य मन्त्री	उप-संयोजक
(ग) सदस्य, निति आयोग (शहरी विकास क्षेत्र हेर्ने)	सदस्य
(घ) सचिव, मुख्यमन्त्री तथा मन्त्रीपरिषद्को कार्यालय	सदस्य
(ङ) सचिव, भौतिक पूर्वाधार विकास मन्त्रालय	सदस्य
(च) सचिव, आर्थिक मामिला तथा योजना मन्त्रालय	सदस्य
(छ) सचिव, भूमि व्यवस्थापन, कृषि तथा सहकारी मन्त्रालय	सदस्य
(ज) सचिव, उद्योग, पर्यटन तथा वन तथा वातावरण मन्त्रालय	सदस्य
(झ) उप – सचिव, आवास तथा भवन महाशाखा, मन्त्रालय	सदस्य सचिव

१२. केन्द्रीय निर्देशक समितिको काम, कर्तव्य र अधिकार: समितिको काम, कर्तव्य र अधिकार देहाय बमोजिम हुनेछः

(क) कार्यक्रम कार्यान्वयन सम्बन्धी आवश्यक नीति तर्जुमा गर्ने ।

प्रदेश सरकार
सचिव, भौतिक पूर्वाधार विकास मन्त्रालय
प्रदेश नं. २


- (ख) कार्यक्रम संचालन तथा कार्यान्वयनको क्रममा जिल्लास्तरीय समन्वय समिति तथा निर्माण समितिलाई आवश्यक निर्देशन दिने ।
- (ग) स्वीकृत आवासको नमूना डिजाईन तथा लागत अनुमान छलफल गरी अनुदान रकम तोक्ने ।
- (घ) जिल्लास्तरीय समन्वय समितिबाट आवास कार्यक्रम लागू हुने गाउँपालिका, नगरपालिका उपमहानगरपालिका र छनौटसम्बन्धी जानकारी लिने ।
- (ङ) कार्यक्रमको प्रगति समीक्षा गर्ने, सम्बन्धित केन्द्रीय निकायहरूसँग समन्वय गर्ने ।
- (च) आगामी वर्षको लागि कार्यक्रम निर्माण, नीति तर्जुमा गर्ने तथा बजेट व्यवस्था सम्बन्धमा आवश्यक पहल गर्ने ।
- (छ) कार्यक्रम कार्यान्वयन प्रभावकारी बनाउन आवश्यक परिवहन सुविधा तथा प्रोत्साहनको लागि थप सेवा सुविधा सम्बन्धी आवश्यक निर्णयको लागि सिफारिस गर्ने ।
- (ज) कार्यक्रम कार्यान्वयनको क्रममा आई परेका बाधा अड्चन फुकाउन निर्णय गर्ने ।
- (झ) अति विपन्न, असहाय तथा असक्त जस्ता लाभग्राहीले व्यहोर्नु पर्ने लागत सहभागीता रकम जिल्लास्तरीय समन्वय समितिको सिफारिस बमोजिम औचित्यका आधारमा छुट दिन निर्णय गर्ने ।
- (ञ) छनौट भएको वस्तीमा आवश्यक पर्ने पूर्वाधार विकासको लागि सम्बन्धित निकायमा सिफारिस गर्ने ।
- (ट) प्रदेश भित्र लागू हुने आवासको लागि नमूना नक्सा स्वीकृत गर्ने ।

१३. बैठक सञ्चालन सम्बन्धी कार्यविधि: (१) केन्द्रीय निर्देशक समितिको बैठक संचालन सम्बन्धी कार्यविधि समितिले निर्धारण गरे बमोजिम हुनेछ ।

(२) केन्द्रीय निर्देशक समितिले बैठकमा आवश्यक व्यक्ति वा संस्थालाई आमन्त्रण गर्न सक्नेछ ।

१४. जिल्लास्तरीय समन्वय समिति: (१) कार्यक्रम संचालन गर्न जिल्लास्तरमा देहायबमोजिम एक समन्वय समिति गठन हुनेछ:

- | | |
|--|--------|
| (क) मन्त्रालयले तोकेको सम्बन्धित जिल्लाको प्रदेश सभा सदस्य | संयोजक |
| (ख) जिल्लाका सम्पूर्ण प्रदेश सभा सदस्य | सदस्य |
| (ग) प्रमुख, जिल्ला नापी कार्यालय | सदस्य |

प्रदेश सरकार
जलसन्तरी तथा मन्त्रीपरिषदको कार्यालय
प्रदेश नं. २

(घ) प्रमुख, मालपोत कार्यालय सदस्य

(ङ) प्रमुख, जिल्ला भूमिसुधार कार्यालय सदस्य

(च) सम्बन्धित जिल्लाका लक्षित वर्गहरू मध्येबाट मन्त्रालयले
तोकेका महिला एक र पुरुष एक गरी दुईजना सदस्य

(छ) जिल्ला प्रशासन कार्यालयले तोकेको अधिकृत स्तरको प्रतिनिधी १ जना सदस्य

(ज) सम्बन्धित शहरी विकास तथा भवन कार्यालयका प्रमुख वा
निजले तोकेको अधिकृत स्तरका कर्मचारी सदस्य सचिव

(२) समितिको संयोजकको अनुपस्थितिमा उपदफा (१) को खण्ड (ख) मा उल्लेखित प्रदेश सभा सदस्य मध्ये ज्येष्ठ सदस्यले संयोजक भई कार्य गर्नेछ ।

१५. जिल्ला स्तरीय समन्वय समितिको काम कर्तव्य र अधिकार: समितिको काम, कर्तव्य र अधिकार देहाय बमोजिम हुनेछ;

(क) केन्द्रीय निर्देशक समितिबाट प्राप्त निर्देशन कार्यान्वयन गर्ने गराउने ।

(ख) आवास कार्यक्रम लागू हुने स्थानीय तह बाट दफा ४ को आधारमा लाभग्राहीको छनौट गर्ने ।

(ग) कार्यक्रम कार्यान्वयनमा जिल्ला स्तरमा समन्वय कायम गर्ने ।

(घ) कार्यक्रम संचालन तथा कार्यान्वयनको क्रममा भवन कार्यालय/कार्यक्रम कार्यान्वयन इकाई कार्यालय/निर्माण समिति तथा लाभग्राहीलाई आवश्यक सहयोग गर्ने तथा निर्देशन दिने ।


(ङ) कार्यक्रमको प्रगति अनुगमन गर्ने ।

(च) कार्यक्रम कार्यान्वयनमा देखापरेका समस्या समाधान गर्ने ।

(छ) अति विपन्न असहाय, असक्त तथा दयनीय आर्थिक अवस्था भएका घरधनिले व्यहोर्नु पर्ने लागत सहभागिता छुटका लागि निर्माण समितिबाट मनासिव कारण तथा प्रमाण सहित अनुरोध भै आएमा केन्द्रीय निर्देशक समितिलाई छुटका लागि सिफारिस गर्ने ।

(ज) स्वीकृत नमूना आवास डिजाइनहरू छनौट गरी निर्माण गर्ने ।

(झ) तत्काल कायम रहेको सबै स्थानीय तहहरूमा तोकिएको लक्षित वर्ग समेटी स्थानीय तह छनौट गरी सो को जानकारी केन्द्रिय निर्देशक समितिमा गर्ने ।





१६. बैठक सञ्चालन सम्बन्धी कार्यविधि: (१) जिल्ला स्तरिय समन्वय समितिको बैठक संचालन सम्बन्धी कार्यविधि समितिले निर्धारण गरेबमोजिम हुनेछ ।

(२) समितिले आवश्यकता बमोजिम बैठकमा अन्य व्यक्ति तथा संस्थालाई आमन्त्रण गर्न सक्नेछ ।

(३) जिल्लास्तरिय समन्वय समितिको बैठक भत्ता प्रदेश सरकारबाट स्वीकृत “खर्च मापदण्डको निर्देशिका २०७५”मा उल्लेखित विशिष्ट श्रेणीले अध्यक्षता गर्ने बैठक सरह हुनेछ ।

१७. निर्माण समिति: न्यूनतम १० लाभग्राही परिवार भएको प्रत्येक बस्तीमा कम्तीमा दुईजना महिला प्रतिनिधि भएको देहाय बमोजिमको निर्माण समिति गठन हुनेछ:

(क) भवन कार्यालय वा कार्यक्रम कार्यान्वयन एकाइ कार्यालयको रोहवरमा

आवास एकाइ लाभग्राहीहरूको भेलाबाट छनौट भएको एक एकाई धनी

संयोजक

(ख) भवन कार्यालय वा कार्यक्रम कार्यान्वयन एकाई कार्यालयको रोहवरमा

आवास एकाई लाभग्राहीहरूको भेलाबाट छनौट भएका बढीमा ५ जना

सदस्य

(ग) भवन कार्यालय/कार्यक्रम कार्यान्वयन एकाई कार्यालयबाट खटाईएका कर्मचारी

सदस्य सचिव

१८. निर्माण समितिको काम कर्तव्य र अधिकार: निर्माण समितिको काम, कर्तव्य र अधिकार देहाय बमोजिम हुनेछ:

(क) केन्द्रीय निर्देशक समिति एवम् जिल्लास्तरीय समन्वय समितिबाट प्राप्त निर्देशन अनुरूप निर्माण कार्य गर्ने गराउने ।

(ख) आवश्यक निर्माण सामग्री प्राप्त गर्ने ।

(ग) पूर्वाधार र आवास निर्माण गर्ने विषयमा लक्षित परिवारसँग सहमति कायम गर्ने ।

(घ) लक्षित परिवारलाई निर्माण सामग्री तथा सरकारी रकम उपलब्ध गराउने ।

(ङ) निर्माण कार्यको गुणस्तर कायम गर्ने गराउने ।

(च) लाभग्राहीले व्यहोर्ने सहभागिता अंशको योगदान जुटाउने ।

(छ) अति विपन्न, असहाय, असक्त तथा एकल महिला जस्ता घरधनिले व्यहोर्नु पर्ने लागत सहभागिता छुट दिन जिल्लास्तरीय समन्वय समितिलाई सिफारिस गर्ने ।



- (ज) कार्यक्रम कार्यान्वयन एकाई कार्यालयको प्रत्यक्ष निर्देशनमा निर्माण कार्य व्यवस्थित ढङ्गले संचालन गर्ने ।
- (झ) आवश्यकता अनुसार उप-समितिहरू गठन तथा अन्य संघ संस्थाहरूलाई सहकार्य गराउन उत्प्रेरकको भूमिका निभाउने ।
- (ञ) स्वीकृत नक्सा बमोजिम भवन निर्माण गराउने तथा निर्माण भए नभएको बारे प्रत्येक किस्ता भुक्तानी गर्दा चेक जाँच गरी अनुदानको रकम दिने व्यवस्था गराउने ।

परिच्छेद ५

तालिमको व्यवस्था

१९. तालिमको व्यवस्था: (१) प्रत्येक जिल्लामा आवश्यक संख्यामा स्वीकृत नमूना अनुसारको भूकम्प प्रतिरोधी आवास निर्माण प्रविधि सम्बन्धी नाइके तालिम भवन कार्यालयले व्यवस्था गर्नु पर्नेछ ।

(२) जनता आवास निर्माणमा संलग्न हुने आवश्यक जनशक्तिलाई भवन कार्यालय वा कार्यक्रम कार्यान्वयन एकाई कार्यालयबाट कार्यगत तालिमको व्यवस्था गरिनेछ ।


(३) तालिमको क्रममा आवास एकाइ लाभग्राहीहरूलाई प्राथमिकता दिईने छ ।

(४) तालिमको क्रममा निर्माण समितिको सिफारिसमा संभव भएसम्म एकजना लाभग्राहीको नमूना आवास तयार गरिने छ ।

(५) भवन कार्यालय/कार्यक्रम कार्यान्वयन एकाई कार्यालयले लाभग्राहीहरूलाई जनता आवास कार्यक्रम सम्बन्धमा सूचित गर्ने अभिमूखिकरण तालिमहरू संचालन गर्न सक्नेछन् ।

(६) तालिम प्राप्त व्यक्तिहरूलाई स्थानीय रोजगारी तथा सीप विकासमा संलग्न गराइनेछ ।

(७) भवन कार्यालयले तालिम सम्बन्धी कार्यक्रम संचालन गर्दा जिल्लास्तरिय समन्वय समितिसंगको समन्वय गरी संचालन गर्ने छ ।






परिच्छेद ६

विविध

२०. निर्देशन दिन सक्ने: यस कार्यविधि बमोजिम काम कारवाहीको सन्दर्भमा केन्द्रीय निर्देशक समितिले सम्बन्धित सरकारी निकाय, जिल्लास्तरीय समन्वय समिति तथा निर्माण समितिलाई निर्देशन दिन सक्नेछ । त्यस्तो निर्देशन पालना गर्नु सम्बन्धित सबैको कर्तव्य हुनेछ ।
२१. विवादको समाधान: जिल्लास्तरीय समन्वय समिति वा भवन कार्यालय/कार्यक्रम कार्यान्वयन एकाई कार्यालय र निर्माण समिति वा लाभग्राहीहरू बीच कुनै विवाद उत्पन्न भएमा केन्द्रीय निर्देशक समितिबाट दिइने निर्णय अन्तिम हुनेछ ।
२२. फरफारक हुने: कुनै लाभग्राहीले कुनै कारणवश निर्माण कार्य बीचैमा छाडेमा निर्माण भएको कार्यको मूल्याङ्कन गरी आवास इकाई सम्पन्न नभए पनि खर्च फरफारक गरिनेछ ।
२३. बेच बिखन गर्न नपाउने: लाभग्राहीले आवास एकाइ निर्माण सम्पन्न भएको मितिले पाँच वर्ष सम्म बेचबिखन गर्न पाउने छैन ।
२४. कारवाही हुने: यस कार्यक्रमबाट लाभान्वित हुने उद्देश्यले कुनै व्यक्तिले झुट्टा विवरण पेश गरेमा वा त्यस्तो व्यहोरा सिफारिस गरेको ठहर हुन आएमा त्यस्ता व्यक्तिलाई प्रचलित कानून बमोजिम कारवाही हुनेछ ।
२५. अन्य निकायलाई सहयोग को अनुरोध गर्न सकिने: नेपाल सरकारका सेवा तथा पूर्वाधारसंग सम्बन्धित निकायहरूलाई (जस्तै सडक, खानेपानी तथा सरसफाई, विद्युत, संचार, शिक्षा, स्वास्थ्य, सुरक्षा आदि) जनता आवास कार्यक्रम लागू भएका क्षेत्रमा सेवा तथा पूर्वाधार विस्तार तथा विकासका लागि सहयोगका लागि अनुरोध गर्न सकिनेछ ।
२६. सुविधा नपाउने: जनता आवास कार्यक्रमबाट आवास एकाई प्राप्त गर्ने लाभग्राहीहरूले प्रदेश सरकारको अन्य कार्यक्रमबाट आवास सम्बन्धी सेवा सुविधा पाउने छैन ।
२७. फेरबदल गर्न सक्ने: लाभग्राहीले स्वीकृत नमूना आवास डिजाइनको क्षेत्रफलमा केही प्रतिशत संशोधन गरी निर्माण गर्न सक्नेछ ।

तर कम क्षेत्रफलको लागि सोही अनुपातमा खर्च घटाई अनुदान रकम प्राप्त गर्न सक्नेछ ।

२८. गैह्र सरकारी संस्थाको सहयोग लिन सक्ने: जनता आवास कार्यक्रम कार्यान्वयनको क्रममा गैह्र सरकारी संस्थाबाट प्राविधिक सहयोग लिन सकिनेछ ।



११



२९. प्रचलित कानून बमोजिम हुने: यस कार्यविधिमा लेखिएको हदसम्म यसै कार्यविधि बमोजिम र नलेखिएको विषयमा प्रचलित कानून बमोजिम हुनेछ ।

अनुसूची १

(दफा ४ संग सम्बन्धित)

लाभग्राहीहरूको छनौट तथा प्राथमिकीकरणका आधारहरू

क्र.सं.	विवरण/अङ्क	दिइने अङ्क	कैफियत
१	हाल प्रयोगमा रहेको घरको क्षेत्रफल, प्रतिव्यक्ति वर्गफिटमा	३० भन्दा कमलाई - १० ३० देखि ६० सम्म - ५ ६० भन्दा वढी - ०	
२	हाल उपभोगमा रहेको जग्गाको क्षेत्रफल, प्रतिव्यक्ति वर्गफिटमा	६० भन्दा कम-१० ६० देखि १०० सम्म-५ १०० भन्दा वढी - ०	
३	घरभित्रको भुई	माटो- १० ईटा,ढुङ्गा आदि - ५ सिमेन्ट - ०	जम्मा फ्लोर एरियाको ५०% वा सो भन्दा बढि क्षेत्रफल भएकालाई अङ्क दिने ।
४	घरको गारो	बाँस, चिरपट/कप्टेरो, आदि वा त्यसमा पराल/स्याउलाको टाटी- १० नमिलेको ढुङ्गाको गारो, बाँस, कप्टेरो, भकारी आदिमा माटोले पोतेको तथा काठ/फल्याक, काँचो ईटामा माटोको जोर्नी - ५ मिलेको ढुङ्गाको गारो तथा पाकेका ईटामा माटो/सिमेन्टको जोर्नी- ०	५० औं प्रतिशतसम्ममा जे छ त्यसैलाई मात्रै
५	घरको छानो	फुस, आसवेटस, स्याउला, प्लाष्टिक सिट आदि - १० खपडा, टायल, टिन - ५ ढलान, कलर CGI सिट - ०	आसवेटस छाना स्वास्थ्यको लागि हानीकारक छ ।
६	घर बस्तीमा साधारणतया १० घर रहेको वा नरहेको	भएको - १० नभएको - ०	तर डोम, मुसहर, हलखोर, ढाँगर, मेस्तर सीमान्तकृत तथा लोपोन्मुख जातीको घर जति संख्यामा भए पनि- १०
७	जग्गाको स्वामित्व	लालपूर्जा भएको वा गाउँब्लक (स्वामित्व	नदि, तालको किनारमा बसोवास

(Handwritten signature)

१२

(Handwritten signature)



		पाउन सकिने) वा स्थानीय निकायको भोगाधिकार सिफारिस (स्ववासी र विवाद रहित) - १०	गरिरहेका छनोटमा परेका लाभग्राहीहरु लाई प्रदेश सरकारले जग्गा खरिद गरी बुंदा ४ र ५ बमोजिम व्यवस्था गरिनेछ ।
८	खेती योग्य जग्गा	अन्यत्र जग्गा नभएको- १० अन्यत्र जग्गा भएको- ०	
९	घरमूलीको हकमा	अति विपन्न, असहाय, असक्त, वृद्धवृद्धा, अनाथ बालबालिका, एकल महिलाजस्ता घरमूली लाभग्राही भएका - १० अन्य - ०	

- (१) साधारणतया १० लाभग्राही परिवार भएको बस्तीमा एक निर्माण समितिको गठन गरी आवास कार्यक्रम संचालन गरिनेछ । तर छरिएर बसोबास गरेको डोम, मुसहर, हलखोर मेस्तर अति सीमान्तकृत तथा लोपोन्मुख जातीको बस्तीको हकमा यो बन्देज लागू हुने छैन । यस्तो अवस्था देखिएमा भवन कार्यालय/कार्यक्रम कार्यान्वयन इकाई कार्यालयले लाभग्राहीसँग सम्झौता गरी कार्य सम्पन्न गर्नेछ ।
- (२) प्राकृतिक जोखिममा रहेका, वन क्षेत्रमा परेका, र विवादित घडेरी भएका स्थानमा यो कार्यक्रम संचालन गर्न पाइने छैन ।
- (३) सगोलमा रहेका परिवारले एक आवास मात्र पाउने छन् ।


(Handwritten signature)



अनुसूची- २
(दफा ६ को उपदफा (५) सँग सम्बन्धित)
प्रदेश सरकार
भौतिक पूर्वाधार विकास मन्त्रालय
प्रदेश नं. २
जनता आवास कार्यक्रम

भवन कार्यालय वा कार्यक्रम कार्यान्वयन एकाई कार्यालय तथा निर्माण समिति बीच गरिने
सम्झौता पत्रको ढाँचा

१. सम्झौता गर्ने पक्षहरु: जनता आवास कार्यक्रम कार्यान्वयन एकाई र श्री निर्माण समिति
२. कार्यक्रमको नाम: जनता आवास कार्यक्रम अन्तर्गत आवास एकाई निर्माण गर्ने ।
३. कार्यक्रम स्थल: जिल्ला: गा.पा./नगरपालिका:.....वडा नं..... टोल/गाउँ.....
४. निर्माण गरिने कुल आवास इकाई
५. कार्यक्रमको लागत:- (क) कार्यक्रमले व्यहोर्ने रकम..... (ख) लाभग्राहीले व्यहोर्ने रकम..... (ग) कन्टिन्जेन्सी रकम
- कार्यक्रमको प्रस्तावित कार्यान्वयन अवधि:
(क) शुरु हुने मिति: २०...../...../....., (ख) पुरा हुने मिति: २०...../...../.....
६. खर्च व्यहोर्ने श्रोत:
(क) कार्यक्रमबाट व्यहोरिने:
(१) नगद रुपैया:-।- (कन्टिन्जेन्सी बाहेक)
(२) निर्माण सामग्री:-
(ख) लाभग्राहीबाट व्यहोरिने रकम:
(१) नगद.रु.....
(२) निर्माण सामग्री (मूल्यमा).....
(३) श्रम (मूल्यमा) :-
(४) कुल:.....
- (ग) वृद्ध, एकल महिला, अनाथ बालबालिका, अपाङ्गता भएका घरमूली लाभग्राहीले श्रम वा श्रम बराबर रकम व्यहोर्नु नपर्ने ।
७. निर्माण समितिको नाम/ठेगाना
निर्माण समितिको दर्ता नं.कार्यालय:-








८. निर्माण समितिका पदाधिकारीहरु:

- | | |
|------------|------|
| (क) संयोजक | श्री |
| (ख) सदस्य | श्री |
| (ग) सदस्य | श्री |
| (घ) सदस्य | श्री |
| (ङ) सदस्य | श्री |
| (छ) सदस्य | श्री |
| (जं) सदस्य | श्री |

९. सम्झौताका शर्तहरु:

- (क) निर्माण कार्य गराउदा नाप नक्सा तथा स्विकृत लागत अनुमानको गुणस्तर अनुसार निर्माण समितिले गराउने छ ।
- (ख) निर्माण समितिले भवन कार्यालय वा कार्यक्रम कार्यान्वयन एकाई कार्यालयबाट प्राप्त रकम कार्य प्रगतिको आधारमा घरधनीलाई भुक्तानी दिने प्रयोजनमा मात्र खर्च गर्नु पर्नेछ ।
- (ग) निर्माण समितिले हरेक किस्ताको कामको मूल्यांकन, विल, भर्पाई र खर्च प्रमाणित गर्ने अन्य कागजातहरु समितिको बैठकबाट अनुमोदन गराई एकाई कार्यालय मार्फत डिभिजन कार्यालयमा भुक्तानीको लागि पेश गर्नु पर्नेछ ।
- (घ) निर्माण समितिले प्रत्येक किस्तामा गरेको खर्चको सूचना सार्वजनिक स्थानमा टाँस गरी भवन कार्यालयमा समेत पेश गर्नु पर्ने छ ।
- (ङ) निर्माण समिति गठन हुन नसकेको अवस्थामा भवन कार्यालय र लाभग्राहीबीच सम्झौता भई निर्माण कार्य सम्पन्न गरिनेछ ।



१०. भुक्तानीको ढाँचा:

- (क) निर्माण समिति/सम्बन्धितको नाममा रहेको खातामा रकम तिन किस्तामा उपलब्ध गराइने छ । आवास निर्माण सम्पन्न नभए सम्म खाता सञ्चालन निर्माण समितिको संयोजक/सम्बन्धित र सम्बन्धित डिभिजन कार्यालयले तोकेको कर्मचारीले गर्ने छ ।
- (ख) स्वीकृत डिजाइन, लागत ईष्टिमेटमा निर्माण स्थलको आवश्यकता अनुसार परिमार्जन गरिए बमोजिम जग खन्ने कार्य सम्पन्न भएपछि सम्बन्धितको खातामा ३५% रकम उपलब्ध गराइने छ ।
- (ग) सिल (झयालको तल्लो भाग) को काम सम्पन्न भएपछि सम्बन्धितको खातामा थप ५०% रकम उपलब्ध गराइने छ ।
- (घ) पूरा कार्य सम्पन्न भएपछि बाँकी १५% सम्बन्धितको खातामा रकम उपलब्ध गराइने छ ।
- (ङ) भुक्तानी दिँदा उपलब्ध गराइएका निर्माण सामग्रीको रकम कट्टा गरी बाँकी रकम मात्र दिइनेछ ।

११. सम्झौताका पक्षहरू

निर्माण समिति/सम्बन्धितको तर्फबाट

भवन कार्यालय वा कार्यक्रम

कार्यान्वयन एकाई कार्यालयको तर्फबाट

कार्यक्रम प्रतिनिधीको नाम

संयोजक

ठेगाना

ठेगाना

दस्तखत

दस्तखत

मिति

मिति

साक्षी:

साक्षी:

(१) श्री.....,

(१) श्री.....,

सम्बन्धित:- निर्माण समिति वा निर्माण समिति नभएको खण्डमा लाभग्राही/ कार्यालय/कार्यक्रम कार्यान्वयन इकाई कार्यालय बुझिन्छ




अनुसूची- ३


(दफा ६ को उपदफा (६) संग सम्बन्धित)

निर्माण समिति र लाभग्राहीबीच गरिने

संझौता पत्रको ढाँचा

१. सम्झौता गर्ने पक्षहरु:निर्माण समिति रलाभग्राही ।
२. कार्यक्रम स्थल: जिल्ला :..... गा.वि.स./नगरपालिका: गा.वि.स.वडा नं:.....
३. उद्देश्य: आवास निर्माण ।
४. कुल लागत: आवास निर्माण कार्यमा ।..... लाभग्राहीको सहभागिता बापतको अंश समेत)
५. प्रस्तावित निर्माण कार्य सम्पन्न हुने अवधि:
(क) शुरु हुने मिति :२०...../...../.....
(ख) पुरा हुने मिति :२०...../..... सम्म
६. खर्च व्यहोर्ने श्रोत :
क) निर्माण समितिले भवन कार्यालय-कार्यक्रम कार्यान्वयन एकाई कार्यालयसंग गरेको संझौता बमोजिम हुनेछ ।
७. सम्झौताका शर्तहरु:-
(क) स्विकृत नाप नक्शा अनुसारको आवास निर्माण गर्नु पर्ने छ ।
(ख) निर्माणस्थल क्षेत्रमा रहेका संरचनाहरू भत्काउन घरधनी मञ्जुर छ साथै सो बापत लाग्ने खर्च समेत व्यहोर्न घर धनी मञ्जुर छ ।
८. सम्झौताका पक्षहरु
निर्माण समितिको तर्फबाट
संयोजक
ठेगाना
दस्तखत
मिति
साक्षी:
(१) श्री शहरी विकास तथा भवन कार्यालयको प्रतिनीधी
- लाभग्राहीको तर्फबाट
घरधनीको नाम
ठेगाना
दस्तखत
मिति
साक्षी:
(१) श्री.....








अनुसूची- ४

(दफा ६ को उपदफा (द) संग सम्बन्धित)

भवन कार्यालय/कार्यक्रम कार्यान्वयन एकाई कार्यालय तथा सोझै रकम प्राप्त गर्ने लाभग्राहीबीच गरिने संझौतापत्रको ढाँचा

१. सम्झौता गर्ने पक्षहरू:..... र..... ।
२. कार्यक्रम स्थल:- जिल्ला:- गा.पा./नगरपालिका:- वडा नं:-
३. उद्देश्य:- आवास निर्माण ।
४. कुल लागत:- आवास निर्माण कार्यमा लाभग्राहीको सहभागिता बापतको अंश समेत ।
५. प्रस्तावित निर्माण कार्य सम्पन्न हुने अवधि:
(क) शुरु हुने मिति :- /...../.....
(ख) पुरा हुने मिति :-/...../..... सम्म
६. खर्च व्यहोर्ने श्रोत :-
क) लाभग्राहीले भवन कार्यालय/कार्यक्रम कार्यान्वयन एकाई कार्यालयसंग गरेको संझौता बमोजिम हुनेछ ।
७. भुक्तानीको ढाँचा:
(क) निर्माण समिति/सम्बन्धितको नाममा रहेको खातामा रकम तिन किस्तामा उपलब्ध गराइने छ । आवास निर्माण सम्पन्न नभए सम्म खाता सञ्चालन निर्माण समितिको संयोजक/सम्बन्धित र सम्बन्धित भवन कार्यालयले तोकेको कर्मचारीले गर्ने छ ।
(ख) स्वीकृत डिजाइन, लागत ईष्टिमेटमा निर्माण स्थलको आवश्यकता अनुसार परिमार्जन गरिए बमोजिम जग खत्रे कार्य सम्पन्न भएपछि सम्बन्धितको खातामा ३५% रकम उपलब्ध गराइने छ ।
(ग) सिल (झ्यालको तल्लो भाग) को काम सम्पन्न भएपछि सम्बन्धितको खातामा थप ५०% रकम उपलब्ध गराइने छ ।
(घ) पूरा कार्य सम्पन्न भएपछि बाँकी १५% सम्बन्धितको खातामा रकम उपलब्ध गराइने छ ।
(ङ) भुक्तानी दिँदा उपलब्ध गराईएका निर्माण सामग्रीको रकम कट्टा गरी बाँकी रकम मात्र दिइनेछ ।
८. सम्झौताका शर्तहरू:
(क) स्वीकृत नाप नक्शा अनुसारको आवास निर्माण गर्नु पर्ने छ ।
(ख) निर्माणस्थल क्षेत्रमा रहेका संरचनाहरू भत्काउन लाभग्राही मञ्जुर छ । साथै सो बापत लाग्ने खर्च समेत व्यहोर्ने लाभग्राही मञ्जुर छ ।
९. कुनै पनि विवादको समाधान केन्द्रीय निर्देशक समितिको निर्णय बमोजिम हुनेछ ।
१०. सम्झौताका पक्षहरू
भवन कार्यालय/कार्यक्रम कार्यान्वयन लाभग्राहीको तर्फबाट
एकाई कार्यालयको तर्फबाट
कार्यक्रम प्रतिनिधि: लाभग्राहीको नाम:
ठेगाना : ठेगाना :
दस्तखत: दस्तखत :
मिति : मिति :
साक्षी : साक्षी :
(१) श्री..... (१) श्री.....



१८
